



**2022/2188(INI)**

29.6.2023

## **OPINJONI**

tal-Kumitat għall-Agricoltura u l-Iżvilupp Rurali

għall-Kumitat għall-Affarijiet Barranin u l-Kumitat għall-Kummerċ Internazzjonali

dwar ir-rapport ta' implimentazzjoni dwar il-Ftehim dwar il-Kummerċ u l-Kooperazzjoni bejn l-UE u r-Renju Unit  
(2022/2188(INI))

Rapporteur għal opinjoni (\*): Martin Hlaváček

(\*): Proċedura b'kumitati assoċjati – Artikolu 57 tar-Regoli ta' Proċedura

PA\_NonLeg

## SUĠĠERIMENTI

Il-Kumitat għall-Agricoltura u l-Iżvilupp Rurali jistieden lill-Kumitat għall-Affarijiet Barranin u lill-Kumitat għall-Kummerċ Internazzjonali, bħala l-kumitati responsabbli, biex jinkorporaw is-suggerimenti li ġejjin fil-mozzjoni għal riżoluzzjoni tagħhom:

- A. billi l-hruġ tar-Renju Unit mill-UE (il-Brexit) holoq ostakli nontariffarji li wasslu għal dewmien u spejjeż addizzjonali fuq iż-żewġ naħat; billi minkejja dan, fuq terminu qasir, l-esportazzjonijiet u l-importazzjonijiet bejn l-UE u r-Renju Unit irkupraw għal-livelli ta' qabel il-pandemija; billi l-prospettiva fit-tul turi, madankollu, li l-kummerċ stagna fil-perjodu bejn l-2016 u l-2022; billi dan jikkontrasta ħafna mas-sitwazzjoni bejn l-UE u s-sħab kummerċjali l-oħra tagħha;
  - B. billi d-deċiżjoni tal-Gvern tar-Renju Unit li jsegwi Brexit iebes mal-hruġ tiegħu mill-UE inevitabbilment wasslet għad-dizintegrazzjoni fixkiela tar-rabtiet ekonomiċi u kummerċjali u d-diverġenza tar-reġimi regolatorji għall-bdiewa, il-produtturi agroalimentari, iċ-ċittadini u s-sħab kummerċjali mhux tal-UE;
  - C. billi l-kummerċ totali tal-UE mas-sħab internazzjonali tagħha minbarra r-Renju Unit żdied b'70 % meta mqabbel mal-ewwel tliet trimestri tal-2016, u kważi b'40 % meta mqabbel mal-ewwel tliet trimestri tal-2019; billi ż-żieda kienet ferm aktar baxxa fil-każ tal-kummerċ mar-Renju Unit: 10 % biss meta mqabbla mal-ewwel tliet trimestri tal-2016 u 6 % biss meta mqabbla mal-istess perjodu fl-2019;
  - D. billi l-implimentazzjoni shiħa tad-dispożizzjonijiet tal-Ftehim dwar il-Hruġ bejn l-UE u r-Renju Unit, b'mod partikolari l-Protokoll dwar l-Irlanda u l-Irlanda ta' Fuq u l-Qafas il-ġdid ta' Windsor, hija prekondizzjoni għall-kapaċità tar-Renju Unit li jibbenefika mill-vantaġġi tal-Ftehim dwar il-Kummerċ u l-Kooperazzjoni bejn l-UE u r-Renju Unit;
  - E. billi huwa meħtieġ li jiġu ppreservati kundizzjonijiet ekwi u ċertezza tad-dritt għall-bdiewa, il-produtturi agroalimentari, il-ħaddiema u iċ-ċittadini;
1. Jirrimarka li minħabba l-Brexit, ir-rotot kummerċjali lejn u mir-Renju Unit kellhom jinbidlu b'mod sinifikanti, u r-rotot fuq l-art bejn l-UE u r-Renju Unit, li storikament kienu l-aktar rotta kummerċjali konvenjenti u kosteffettiva, issa saru mgħobbija b'ostakli nontariffarji;
  2. Jaċċentwa li r-rotot diretti tat-trasport marittimu bejn l-UE u r-Renju Unit zdiedu fil-frekwenza u d-domanda b'riżultat ta' dan u li xi fornituri jiddependu fuq konnessjonijiet ta' titjiriet diretti, biex jevitaw il-kumplessitajiet tal-ivvjagġar bit-triq; jissottolinja li l-piż amministrattiv li jirriżulta mill-konnessjonijiet tar-rotot tal-art issa biddel dawn ir-rotot diretti f'għażliet aktar konvenjenti; jirrikonoxxi d-diversifikazzjoni sinifikanti tal-kummerċ agrikolu mir-Renju Unit lejn il-pajjiżi tal-UE u l-importanza tas-servizzi tat-trasport fuq l-ilma biex jinghata lok għal dak il-kummerċ; jappella għal investiment akbar f'dawn ir-rotot tal-baħar diretti, li huma kritiċi għas-settur agrikolu;
  3. Jisħaq li ż-żieda fil-burokrazija u l-ispejjeż amministrattivi assoċjati weħidhom zammew lil xi kumpaniji milli jkomplu l-kummerċ tagħhom bejn l-UE u r-Renju Unit,

filwaqt li oħrajn kellhom iġarrbu spejjeż kbar u jadattaw ruħhom;

4. Jinnota bi thassib li l-Ftehim dwar il-Kummerċ u l-Kooperazzjoni ma taffiex biżżejjed id-diffikultajiet relatati mal-Brexit biex jiġu impjegati haddiema staġjonali; jishaq fuq l-impatti negattivi sinifikanti li din l-iskarsezza għandha fuq is-settur agrikolu, pereżempju fil-ħsad tal-għelejjel;
5. Jinnota bi thassib li l-Istati Membri tal-UE xi kultant ikunu inkoerenti jew inkonsistenti fl-applikazzjoni tagħhom tar-regoli dwar il-moviment ta' ingredjenti prodotti fir-Renju Unit li jkunu meħtieġa mill-manifatturi tal-UE;
6. Jilqa' l-Ftehim Qafas ta' Windsor, speċjalment id-dispożizzjonijiet tiegħu dwar il-miżuri sanitarji u fitosanitarji, peress li dan se jiffacilita l-konnessjoni kummerċjali bejn l-Irlanda ta' Fuq u l-bqija tar-Renju Unit u se jgħin biex jissolvew il-kwistjonijiet tal-Protokoll dwar l-Irlanda/l-Irlanda ta' Fuq; ifakkar, madankollu, li l-Ftehim Qafas ta' Windsor ma jipprovdi l-ebda għazla alternattiva lill-kumpaniji għall-arrangamenti kummerċjali attwali bejn l-UE u r-Renju Unit;
7. Jishaq li r-rekwiziti tar-Renju Unit għal garanziji bla bżonn fir-rigward ta' ċertu mard tal-annimali mhumiex konformi mal-istandards tal-Organizzazzjoni Dinjija għas-Saħħa tal-Annimali; jiddispijaċih dwar il-fatt li r-Renju Unit mhux qed jirrispetta l-obbligu li jallinja r-rekwiziti ta' ċertifikazzjoni tiegħu mal-istandards internazzjonali;
8. Jinnota li diversi dispożizzjonijiet tal-Ftehim dwar il-Kummerċ u l-Kooperazzjoni, b'mod partikolari d-dispożizzjonijiet tiegħu dwar il-miżuri sanitarji u fitosanitarji, għadhom ma ġewx implimentati; jishaq fuq il-ħtieġa li jiġi rikonoxxut li se jkun hemm aktar distorsjonijiet fil-kummerċ ladarba dawn id-dispożizzjonijiet jiġu implimentati bis-shih;
9. Jilqa' l-fatt li l-patata taż-żriġħ ġiet inkluża fil-Ftehim Qafas ta' Windsor; jirrimarka, madankollu, li għadha ma ġiet ipprovduta l-ebda soluzzjoni alternattiva għall-importazzjoni tal-patata taż-żriġħ mir-Renju Unit lejn l-UE, kif ukoll għall-patata taż-żriġħ esportata mill-UE lejn ir-Renju Unit, u li r-Renju Unit staqsa lill-UE dwar ir-regoli tal-importazzjoni tagħha għall-pajjiżi mhux tal-UE, li issa huwa soġġett għalihom; jirrimarka li l-industrija tal-patata taż-żriġħ hija mfassla għal kundizzjonijiet agronomiċi speċifiċi, u li għalhekk huma meħtieġa soluzzjonijiet prammatiċi biex jinżammu l-provvista u l-kummerċ tal-patata taż-żriġħ liż-żewġ naħat;
10. Jaċċentwa l-ħtieġa li jiġi rikonoxxut l-istatus uniku tal-prodotti ta' origini mħallta mill-Irlanda u l-Irlanda ta' Fuq fil-ftehimiet kummerċjali futuri li l-UE jew ir-Renju Unit ikunu parti għalihom;
11. Jiddispijaċih dwar l-impatt fuq ir-relazzjonijiet kummerċjali bejn l-UE u r-Renju Unit li jirriżulta mill-fatt li sar progress limitat biex ir-Renju Unit jithegġeg jaċċetta ċ-ċertifikati sanitarji u fitosanitarji diġitali tal-UE u li d-diskussjonijiet tekniċi dwar iċ-ċertifikati, sal-lum, ma pproduċewx riżultati vijabbli; jinnota bi thassib il-piż finanzjarju u amministrattiv impost mis-sistema manwali attwali; ihegġeg lill-Gvern tar-Renju Unit iħaffef it-tranzizzjoni lejn sistema diġitali;
12. Jaċċentwa li l-implimentazzjoni shiħa tal-verifiki fil-fruntieri skont il-Mudell Operattiv

Immirat tal-Fruntieri tar-Renju Unit se gġib magħha spejjeż u inflessibbiltajiet addizzjonali għall-esportaturi tal-UE u se twassal għal tfixkil ulterjuri fil-katina tal-valur, speċjalment għall-prodotti li jithassru malajr, u li huma meħtieġa b'mod urgenti soluzzjonijiet diġitali effettivi; iqis bħala sinjal pożittiv f'dan ir-rigward il-fatt li r-Renju Unit qed jieħu approċċ simili għall-UE dwar il-kategoriji ta' riskju u l-użu tad-data u d-digitalizzazzjoni biex jiġi ssimplifikat il-proċess;

13. Jissottolinja li, għalkemm l-arranġamenti interim offruti mill-UE ppermettew titjib temporanju fis-sitwazzjoni, huma meħtieġa soluzzjonijiet strutturali biex ir-Renju Unit jaċċetta ċ-ċertifikati mingħajr karti tal-UE;
14. Jikkonkludi li b'mod ġenerali, il-Brexit kellu impatt negattiv fuq il-flussi kummerċjali bejn l-UE u r-Renju Unit; jenfasizza li huwa fl-interess kemm tar-Renju Unit kif ukoll tal-UE li jkomplu l-proċess ta' allinjament u jaħdmu flimkien fuq soluzzjonijiet għall-kummerċ agroalimentari;
15. Jirrikonoxxi l-hteġa li jitkompla l-progress li għaddej biex tiġi żgurata d-disponibbiltà tal-medicini veterinarji fl-Irlanda ta' Fuq sabiex jinżammu t-ttrattament xieraq tal-annimali u s-sigurtà tal-ikel;
16. Jissottolinja li d-diverġenzi regolatorji se jikbru, fil-kuntest tat-tiżiħ tal-istandards tal-UE, it-tibdil tar-regoli tar-Renju Unit, jew l-irtirar sħiħ tar-regoli kollha tal-UE li fadal fir-Renju Unit; jisħaq li dawn id-diverġenzi se jikkonċernaw kwistjonijiet importanti bħat-tekniki ġenomiċi godda, l-ikel gdid, is-sikurezza tal-ikel, it-tikkettar u t-ttrattament xieraq tal-annimali; jirrikonoxxi li dan l-allinjament hażin jista' saħansitra jġieghel lin-negozji jbigħu prodotti differenti fir-Renju Unit u fl-UE; jaċċentwa wkoll li l-fatt li r-Renju Unit jinsab barra mis-Sistema ta' Twissija Rapida tal-UE għall-Ikel u l-Għalf (RASFF) potenzjalment se jwassal għal ħinijiet itwal ta' rispons għal inċidenti relatati mas-sikurezza tal-ikel;
17. Jirrikonoxxi l-introduzzjoni tar-Renju Unit tal-Abbozz ta' Ligi dwar it-Teknoloġija Ġenetika (Tnissil ta' Preċiżjoni) f'Mejju 2022, li jistabbilixxi regoli godda għar-rilaxx u l-kummerċjalizzazzjoni ta' "organizmi mnissla bi preċiżjoni" fl-Ingilterra;
18. Jappella biex l-UE thaffef l-adozzjoni ta' leġiżlazzjoni dwar l-użu ta' tekniki godda ta' tnissil sabiex jiġu żgurati kundizzjonijiet ekwi għall-bdiewa tal-UE, filwaqt li jiżdiedu b'mod sostenibbli r-rendimenti u l-ghelejjel isiru aktar reżiljenti għat-tibdil fil-klima u għal patoġeni godda, b'mod partikolari fid-dawl tal-organizmi ta' hsara, l-għargħar, in-nixfiet, l-iskarsezzi tal-ilma u l-kundizzjonijiet estremi l-oħra tat-temp li qed jolqtu għadd dejjem akbar ta' Stati Membri;
19. Jirrimarka li l-bidliet futuri fir-regolamenti dwar it-tikkettar fl-UE se jkunu partikolarment ta' sfida għall-kumpaniji li jużaw l-istess imballaġġ kemm fis-suq tal-UE kif ukoll f'dak tar-Renju Unit;
20. Jaċċentwa wkoll li ż-zieda fid-diverġenzi regolatorji tista' tippreżenta theddida kompetittiva għall-esportazzjonijiet tal-ikel tal-UE lejn ir-Renju Unit, anke fid-dawl ta' ftehimiet kummerċjali futuri konklużi bejn ir-Renju Unit u pajjiżi oħra, li se jzidu s-sehem tal-kompetituri tas-suq tar-Renju Unit;

21. Jaċċentwa l-htieġa ta' monitoraġġ akbar tad-diverġenza regolatorja sabiex ikun hemm sensibilizzazzjoni dwar l-impatt ta' din id-diverġenza regolatorja fuq in-negozju u tinghata għajnuna biex dan jiġi mminimizzat u biex tiġi pprovduta ċertezza għall-ippjanar fit-tul;
22. Jishaq li sabiex ir-relazzjonijiet kummerċjali futuri bejn l-UE u r-Renju Unit jiffjorixxu, irid jiġi stabbilit qafas komprensiv li jippermetti allinjament massimu fil-qasam tal-esportazzjonijiet u l-importazzjonijiet agroalimentari; jishaq, f'dan ir-rigward, fuq l-importanza tal-Kumitati Speċjalizzati għall-Kummerċ, fejn l-informazzjoni u l-għarfien espert jistgħu jingabru flimkien; jishaq li l-iskambju ta' informazzjoni u l-konsultazzjoni bejn il-partijiet ikkonċernati, l-industrija u l-awtoritajiet tal-gvern jistgħu jipprevjenu bidliet regolatorji tal-aħħar minuta li jaffettwaw il-kontrolli fuq il-fruntieri;
23. Jishaq fuq il-htieġa li jiġi żviluppat u użat qafas għal involviment regolari biex jiġi żgurat li kemm l-UE kif ukoll ir-Renju Unit ikunu konxji mill-programmi ta' hidma leġislattiva li jmiss u kwalunkwe diverġenza leġislattiva futura potenzjali relatata qabel l-implimentazzjoni tagħhom; jinnota li l-Assemblea Parlamentari ta' Shubija UE-Renju Unit tista' tiffacilita dan;
24. Ihegġeġ lill-Kumitat Speċjalizzat għall-Kummerċ bejn l-UE u r-Renju Unit dwar il-miżuri Sanitarji u Fitosanitarji jkompli l-hidma tiegħu malajr biex jiżviluppa ċertifikat diġitali li jipprovdi soluzzjoni kompatibbli u effettiva li tirrispetta standards ta' sikurezza kondiviżi għoljin, speċjalment fid-dawl tat-tnedija li jmiss tal-Mudell Operattiv Immirat tal-Fruntieri tar-Renju Unit;
25. Ihegġeġ lill-Kumitat Speċjalizzat għall-Kummerċ bejn l-UE u r-Renju Unit dwar il-miżuri Sanitarji u Fitosanitarji biex idahhal l-RASFF u s-sistema ta' twissija dwar is-sikurezza tal-ikel tar-Renju Unit f'relazzjoni ta' hidma mill-qrib bil-għan li tinghata protezzjoni komprensiva fl-UE, fir-Renju Unit u lil hinn;
26. Jistieden lill-Kummissjoni tiżgura li r-regoli dwar l-ingredjenti tar-Renju Unit meħtieġa mill-manifatturi tal-UE jiġu applikati b'mod koerenti fl-Istati Membri kollha tal-UE;
27. Jistieden lill-Kummissjoni tneji tabella li tqabbel il-kwoti tariffarji, id-dazji doganali u l-ostakli nontariffarji għal kategoriji differenti ta' prodotti għall-kummerċ bejn l-UE u r-Renju Unit u l-kummerċ tal-UE ma' shab oħra;
28. Jistieden lill-Kummissjoni tivvaluta l-livell ta' protezzjoni tal-indikazzjonijiet ġeografiċi tal-UE fir-Renju Unit skont il-Ftehim dwar il-Hruġ u tnedi diskussjonijiet mar-Renju Unit dwar dispozizzjonijiet godda li jikkoncernaw il-protezzjoni tal-indikazzjonijiet ġeografiċi tal-UE rreġistrati minn Jannar 2021;
29. Jistieden lill-Kummissjoni żzomm lill-Parlament infurmat bis-shih u f'waqtu dwar id-diffikultajiet kollha li jistgħu jinqalgħu, b'mod partikolari l-ksur possibbli tal-ftehimiet li jista' jipperikola l-kundizzjonijiet ekwi u l-kompetizzjoni ġusta għall-bdiewa, il-produtturi agroalimentari u l-haddiema tal-UE;
30. Jistieden lill-Kummissjoni tiżviluppa strateġija għall-futur tal-kummerċ agroalimentari bejn l-UE u r-Renju Unit, speċjalment fid-dawl tal-ftehimiet ta' kummerċ hieles li jmiss li r-Renju Unit qed jippjana li jikkonkludi mas-shab kummerċjali l-oħra tiegħu; jistieden

lill-Kummissjoni tipprovdi aġġornamenti regolari lill-Kumitat għall-Agrikoltura u l-Iżvilupp Rurali dwar is-sitwazzjoni attwali tal-kummerċ agroalimentari bejn l-UE u r-Renju Unit;

31. Jissottolinja l-impatti fit-tul tal-Brexit, li se jkomplu jimmaterializzaw għas-snin li ġejjin; jishaq fuq il-ħtieġa li tinzamm ir-relazzjoni tal-UE mar-Renju Unit bħala prijorità politika għolja issa u fil-futur medju.

**INFORMAZZJONI DWAR L-ADOZZJONI  
FIL-KUMITAT LI JINTALAB JAGĦTI OPINJONI**

<b>Artikolu 58 – Proċedura b’kumitati kongunt</b> Data tat-tħabbir fis-seduta plenarja	15.12.2022
<b>Data tal-adozzjoni</b>	28.6.2023
<b>Riżultat tal-votazzjoni finali</b>	+: 38 –: 6 0: 0
<b>Membri preżenti għall-votazzjoni finali</b>	Mazaly Aguilar, Clara Aguilera, Atidzhe Alieva-Veli, Attila Arakovács, Carmen Avram, Adrian-Dragoş Benea, Benoît Biteau, Daniel Buda, Isabel Carvalhais, Asger Christensen, Dacian Cioloş, Ivan David, Paolo De Castro, Jérémy Decerle, Salvatore De Meo, Herbert Dorfmann, Luke Ming Flanagan, Paola Ghidoni, Martin Häusling, Martin Hlaváček, Krzysztof Jurgiel, Jarosław Kalinowski, Camilla Laureti, Gilles Lebreton, Norbert Lins, Elena Lizzi, Colm Markey, Marlene Mortler, Ulrike Müller, Maria Noichl, Eugenia Rodríguez Palop, Daniela Rondinelli, Bronis Ropė, Bert-Jan Ruissen, Anne Sander, Petri Sarvamaa, Simone Schmiedtbauer, Veronika Vrecionová, Juan Ignacio Zoido Álvarez
<b>Sostituti preżenti għall-votazzjoni finali</b>	Asim Ademov, Rosanna Conte, Pär Holmgren, Jan Huitema, Tom Vandenkendelaere



**VOTAZZJONI FINALI B'SEJĦA TAL-ISMIJIET  
FIL-KUMITAT LI JINTALAB JAGĦTI OPINJONI**

<b>38</b>	<b>+</b>
ECR	Mazaly Aguilar, Krzysztof Jurgiel, Bert-Jan Ruissen, Veronika Vrecionová
ID	Rosanna Conte, Paola Ghidoni, Gilles Lebreton, Elena Lizzi
PPE	Asim Ademov, Daniel Buda, Salvatore De Meo, Herbert Dorfmann, Jarosław Kalinowski, Norbert Lins, Colm Markey, Marlene Mortler, Anne Sander, Petri Sarvamaa, Simone Schmiedtbauer, Tom Vandenkendelaere, Juan Ignacio Zoido Álvarez
Renew	Atidzhe Alieva-Veli, Asger Christensen, Dacian Cioloș, Jérémy Decerle, Martin Hlaváček, Jan Huitema, Ulrike Müller
S&D	Clara Aguilera, Attila Ara-Kovács, Carmen Avram, Adrian-Dragoș Benea, Isabel Carvalhais, Paolo De Castro, Camilla Laureti, Daniela Rondinelli
The Left	Luke Ming Flanagan, Eugenia Rodríguez Palop

<b>6</b>	<b>-</b>
ID	Ivan David
S&D	Maria Noichl
Verts/ALE	Benoît Biteau, Martin Häusling, Pär Holmgren, Bronis Ropė

<b>0</b>	<b>0</b>

Tifsira tas-simboli użati:

+ : favur

- : kontra

0 : astensjoni